

Newspaper	Page No.	Date
Dainik Bhaskar	03	09-07-2014



गढ़ाखांड में बनी वस्त्र निर्माण यूनिट

युवओं के लिए रोजगार के खुलेंगे द्वार

भास्कर न्यूज, सिंगरौली गढ़ाखांड। एस्सार लोक विकास केन्द्र के विस्तार एवं कौशल विकास के अन्य विकल्प उपलब्ध कराने की दिशा में एस्सार पावर लिमिटेड के साथ मिलकर एस्सार फाउंडेशन द्वारा मंगलवार को वस्त्र निर्माण संबंधी कौशल प्रशिक्षण कार्य में का शुभारम्भ सिंगरौली जिले के गढ़ाखांड ग्राम में किया गया। इस प्रशिक्षण कार्य में के प्रथम चरण में 10 स्थानीय युवकों को प्रशिक्षित किया जाएगा।

उद्घाटन समारोह के दौरान मध्यांचल ग्रामीण बैंक, गढ़ाखांड के बैंक मैनेजर, ग्राम बैराही के सरपंच सुभाष चन्द्र जायसवाल, ग्राम-बन्धौरा के सरपंच प्रतिनिधि राम कुशल श्रेष्ठ तथा अन्य प्रमुख व्यक्तियों के साथ-

साथ प्रशिक्षणार्थी गण उपस्थित थे। समारोह की अध्यक्षता विनोद सोनकिया तहसीलदार माड़ा द्वारा की गई तथा उनके द्वारा ही वस्त्र निर्माण इकाई का उद्घाटन भी किया गया। इस अवसर पर प्रमोद सूरी मुख्य कार्यपालन अधिकारी एस्सार पावर, विनय मित्तल प्रबंध निदेशक, एस्सार पावर, रमाकांत तिवारी सीईओ महान कोल लिमिटेड तथा कम्पनी के अन्य अधिकारी गण उपस्थित थे। वस्त्र निर्माण हेतु कच्चा माल, प्रशिक्षक तथा अन्य आवश्यक उपकरण आदि एस्सार पावर द्वारा उपलब्ध कराये जाएंगे तथा लगभग 2400 स्कूल यूनीफार्म बनाने का आर्डर भी एस्सार पावर द्वारा दिया जा चुका है। युवकों को एक महीने का प्रशिक्षण प्रदान किया जाएगा तथा उसके बाद उन्हें स्कूल यूनीफार्म के थोक आर्डर की पूर्ति हेतु निर्माण कार्य में संलग्न कर लिया जाएगा।